

पुण्य नगरी



गुरुवार, २९ ऑक्टोबर २०२०

'विवेकानंद' मध्ये दक्षता जनजागृती सप्ताहाचे आयोजन

कोल्हापूर : प्रतिनिधि

विवेकानंद कॉलेज येथे महाराष्ट्र शासनाच्या उपक्रमानुसार सतर्क भारत, समृद्ध भारत या संकल्पनेनुसार २७ ऑक्टो. ते २ नोव्हेंबर या कालावधीत दक्षता जनजागृती सप्ताहाचे आयोजन करण्यात आले आहे. राष्ट्रीय सेवा योजना प्रमुख प्रा. एच. पी. पाटील यांनी प्रास्ताविक व स्वागत केले. राज्यपाल व महाराष्ट्र शासनाच्या परिपत्रकानुसार महाविद्यालयाचे प्र. प्राचार्य डॉ. डी. बी. पाटील यांनी सर्वांना माहिती दिली. सर्वांनी आपले कामकाज निष्ठेने व नियोजित वेळेत पूर्ण केले पाहिजे. कोणत्याही कामासाठी लाचलुचपत, भ्रष्टाचार करू नये. कामातूनच माणसाला जीवनात यशस्वी होता येते. पारदर्शी आणि प्रामाणिकपणे केलेले काम आनंद देते, असे ते म्हणाले. प्रा. किरण पाटील यांनी महाविद्यालयातील प्राध्यापक व कर्मचारी यांच्यासमवेत भ्रष्टाचार निर्मूलन शपथीचे वाचन केले. कार्यक्रमास प्राध्यापक, कर्मचारी उपस्थित होते.